

औद्योगिक वसाहतींमधील सांडपाणी प्रक्रिया प्रकल्प
अद्ययावत करण्यासाठी महाराष्ट्र औद्योगिक विकास
महामंडळाला अनुदान उपलब्ध करून देण्याकरिता नवीन
लेखाशीर्ष निर्मिती करण्याबाबत.....

महाराष्ट्र शासन
उद्योग, ऊर्जा, कामगार व खनिकर्म विभाग
शासन निर्णय क्र. आयडीसी-२०२४/प्र.क्र २४९/उद्योग-१४

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२.

दिनांक : १५ सप्टेंबर, २०२५

संदर्भ:- उद्योग, ऊर्जा, कामगार व खनिकर्म विभाग, शासन निर्णय क्र. आयडीसी-२०२४/प्र.क्र २४९/उद्योग-१४,
दि.३०/०९/२०२४.

प्रस्तावना :-

महाराष्ट्र औद्योगिक विकास महामंडळ क्षेत्राबाहेरील संपादन क्षेत्राबाहेरील हातकणंगले परिसरातील इचलकरंजी सहकारी औद्योगिक वसाहत, जि. कोल्हापूर, लक्ष्मी सहकारी औद्योगिक वसाहत, ता.हातकणंगले, जि. कोल्हापूर या सहकारी औद्योगिक वसाहतींमधील सांडपाणी प्रक्रिया प्रकल्पाची सुधारणा, उन्नतीकरण व क्षमता वाढ करणे व पार्वती सहकारी औद्योगिक वसाहत, यड्राव, जि. कोल्हापूर येथे नवीन सीईटीपी (CETP) बांधणे याकरीता या ३ सीईटीपीकरीता महाराष्ट्र औद्योगिक विकास महामंडळास अनुदान मिळणेबाबतचा प्रस्ताव मा. मंत्रीमंडळाच्या दि.३०/०९/२०२४ रोजीच्या बैठकीत ठेवण्यात आले असता, मा.मंत्रीमंडळाने सदर प्रस्तावास मान्यता दिली असून दि.३०/०९/२०२४ रोजी शासन निर्णय निर्गमित केला आहे. संदर्भाधिन शासन निर्णयातील परिच्छेद क्र.१ ब) मध्ये नमूद केल्याप्रमाणे उद्योग विभागाने एकूण प्रकल्प खर्चाच्या ५० टक्के रक्कम विशेष बाब म्हणून नवीन स्वतंत्र लेखाशीर्ष उघडून कार्यक्रम खर्चाद्वारे अनुदान स्वरूपात महाराष्ट्र औद्योगिक विकास महामंडळाला उपलब्ध करून द्याव. सदर शासन निर्णयानुसार सदर योजनेकरीता नवीन स्वतंत्र लेखाशीर्ष निर्माण करून अर्थसंकल्पीय तरतूद करणे आवश्यक आहे. तदनुषंगाने नवीन स्वतंत्र लेखाशीर्ष निर्माण करण्याची बाब शासनाच्या विचाराधीन होती.

शासन निर्णय :-

महाराष्ट्र औद्योगिक विकास महामंडळ क्षेत्राबाहेरील कोल्हापूर जिल्ह्यातील पंचगंगा नदी क्षेत्रातील सहकारी औद्योगिक वसाहतींमधील सांडपाणी प्रक्रिया प्रकल्प अद्ययावत करण्यासाठी महाराष्ट्र औद्योगिक विकास महामंडळाला अनुदान या योजनेकरिता नवीन स्वतंत्र लेखाशीर्ष निर्मितीस याद्वारे शासन मंजूरी देण्यात येत आहे.

| सांडपाणी प्रक्रिया प्रकल्प अद्ययावत करण्यासाठी महाराष्ट्र औद्योगिक विकास महामंडळाला अनुदान | | |
|--|---|---|
| | मराठी | English |
| मागणी क्र. | के-०७ | K-07 |
| मुख्य लेखाशीर्ष | २८५२, उद्योग | 2852, Industries |
| उप मुख्य लेखाशीर्ष | ८०-सर्वसाधारण | 80- General |
| गौणशीर्ष | १९० सार्वजनिक क्षेत्र आणि इतर सार्वजनिक उपक्रम यांना सहाय्य | 190- Assistance to public sector and other public undertakings |
| गटशीर्ष | (०१) महाराष्ट्र औद्योगिक विकास महामंडळ | (01) Maharashtra Industrial Development Corporation |
| उपगटशीर्ष | (०१)(०१) औद्योगिक वसाहतींमधील सांडपाणी प्रक्रिया प्रकल्प अद्ययावत करण्यासाठी सहाय्यक अनुदान (कार्यक्रम) (२८५२A१३१) | (01) (01) Grant-in-aid of sewage treatment plants in industrial estates (Scheme) (2852A131) |
| उद्दिष्ट | ३१, सहाय्यक अनुदान (वेतनेतर) | 31, Grant in Aid (Non Salary) |

२. या योजनेकरीता नियोजन विभागाच्या अर्थ व सांख्यिकी संचालनालयाने योजना माहिती प्रणालीवर (MPSIMS) (१११३०१०२८९) हा १० अंकी योजना सांकेताक उपलब्ध करून दिला आहे.
३. सदर शासन निर्णय प्रधान महालेखापाल, लेखा व अनुज्ञेयता, मुंबई यांच्या अनौ.संदर्भ क्र.संख.वि./चा-१/उद्योग,ऊर्जा, कामगार व खनिकर्म विभाग/यु.ओ.आर-२२०/२०२४-२५/१६४० दि. ०३/१२/२०२५ अन्वये तसेच वित्त विभागाचा अनौ. संदर्भ क्र. २१२/२०२५/व्यय-१६, दि. २१/०८/२०२५ अन्वये दिलेल्या मान्यतेस अनुसरून निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०२५०९१५१५४००२४४१० असा आहे. हा शासन निर्णय डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. श्रीकांत पुलकुंडवार)
सह सचिव, महाराष्ट्र शासन

प्रत -

१. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.
२. विकास आयुक्त (उद्योग), उद्योग संचालनालय, मुंबई
३. महालेखापाल, लेखा व अनुज्ञेयता/लेखा परीक्षा, (मुंबई/नागपूर)
४. अधिदान व लेखाधिकारी, मुंबई
५. निवासी लेखा परीक्षा अधिकारी, मुंबई
६. विक्रीकर आयुक्त, विक्रीकर भवन, मुंबई
७. वित्त विभाग (अर्थ-१४/व्यय-१६), मंत्रालय, मुंबई
८. कार्यासन अधिकारी (प्रशासन-१), उद्योग, ऊर्जा, कामगार व खनिकर्म विभाग, मंत्रालय, मुंबई
९. निवडनस्ती, संग्रहार्थ